

బాణేశ్వర అథవా సంసారపావనకవచం బ్రహ్మవైవర్త పురాణాంతర్గతమ్

{॥ బాణేశ్వర అథవా సంసారపావనకవచం బ్రహ్మవైవర్త పురాణాంతర్గతమ్ ॥}

శివస్య కవచం స్తోత్రం శ్రూయతామితి శౌనక ।

వసిష్ఠేన చ యద్దత్తం గంధర్వాయ చ యో మనుః ॥ ౩౯॥

ఓం నమో భగవతే శివాయ స్వాహేతి చ మనుః ।

దత్తే వసిష్ఠేన పురా పుష్కరే కృపయా విభో ॥ ౪౦॥

అయం మన్తో రావణాయ ప్రదత్తే బ్రహ్మణా పురా ।

స్వయం శమ్భుశ్చ బాణాయ తథా దుర్వాససే పురా ॥ ౪౧॥

మూలేన సర్వం దేయం చ నైవేద్యాదికముత్తమమ్ ।

ధ్యాయేన్నిత్యాధికం ధ్యానం వేదోక్తం సర్వసమ్మతమ్ ॥ ౪౨॥

ఓం నమో మహాదేవాయ ।

బాణ ఉవాచ ।

మహేశ్వర మహాభాగ కవచం యత్ ప్రకాశితమ్ ।

సంసారపావనం నామ కృపయా కథయ ప్రభో ॥ ౪౩॥

మహేశ్వర ఉవాచ ।

శృణు వక్ష్యామి హే వత్స కవచం పరమాద్భుతమ్ ।

అహం తుభ్యం ప్రదాస్యామి గోపనీయం సుదుర్లభమ్ ॥ ౪౪॥

పురా దుర్వాససే దత్తం త్రైలోక్యవిజయాయ చ ।

మమైవేదం చ కవచం భక్త్యా యో ధారయేత్ సుధీః ॥ ౪౫॥

జేతుం శక్నోతి త్రైలోక్యం భగవన్నవలీలయా ।

సంసారపావనస్యాస్య కవచస్య ప్రజాపతిః ॥ ౪౬॥

ఋషిశ్చన్ద్రశ్చ గాయత్రీ దేవోఽహం చ మహేశ్వరః ।

ధర్మార్థకామమోక్షేషు వినియోగః ప్రకీర్తితః ॥ ౪౭॥

పంచులక్షజపేనైవ సిద్ధిదం కవచం భవేత్ ।

యో భవేత్ సిద్ధకవచో మమ తుల్యో భవేద్భువి ।

తేజసా సిద్ధియోగేన తపసా విక్రమేణ చ ॥ ౪౮॥

శంఖుర్మే మస్తకం పాతు ముఖం పాతు మహేశ్వరః ।

దస్తపంక్తిం నీలకణ్ఠోఽప్యధరోష్ఠం హరః స్వయమ్ ॥ ౪౯॥

కణ్ఠం పాతు చస్త్రచూడః స్కన్ధౌ వృషభవాహనః ।

వక్షఃస్థలం నీలకణ్ఠః పాతు పృష్ఠం దిగంబరః ॥ ౫౦॥

సర్వాఙ్గం పాతు విశ్వేశః సర్వదిక్షు చ సర్వదా ।

స్వప్నే జాగరణే చైవ స్థాణుర్మే పాతు సంతతమ్ ॥ ౫౧॥

ఇతి తే కథితం బాణ కవచం పరమాద్భుతమ్ ।

యస్మై కస్మై న దాతవ్యం గోపనీయం ప్రయత్నతః ॥ ౫౨॥

యత్ ఫలం సర్వతీర్థానాం స్నానేన లభతే నరః ।

తత్ ఫలం లభతే నూనం కవచస్యైవ ధారణాత్ ॥ ౫౩॥

ఇదం కవచమజ్ఞాత్వా భజేన్నాం యః సుమన్దధీః ।

శతలక్షప్రజప్తోఽపి న మన్తః సిద్ధిదాయకః ॥ ౫౪॥

ఇతి శ్రీబ్రహ్మవైవర్తే శఙ్కరకవచం సమాప్తమ్ ।

brahmavaivartapurANa brahmakhaNDaM adhyAya 19 shloka 39-54

Encoded and proofread by

PSA Easwaran psaeaswaran at gmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Baneshwara Samsara Pavana Kavacham Lyrics in Telugu PDF

% File name : bANeshvarakavachaBVP.itx

% Category : kavacha

% Location : doc_shiva

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail.com

% Proofread by : PSA Easwaran psaeaswaran at gmail.com

% Description-comments : brahmavaivartapurANa brahmakhaNDaM adhyAya 19 shloka 39-54

% Latest update : January 25, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website